

په گردېز او مونشن ښارونو کې دنښتر دوديزه مشاعره ولمانځل شوه



دلويې پکتيا د گردېز په لرغوني ښار کې دنښتر د دوديزې مشاعري او مېلې شپږمه کليزه ولمانځل شوه. ياده مشاعره د گردېز ښاروالۍ په دوهم تالار کې جوړه شوې وه. غونډه د ساحل منگل، لمر نيازي، سمیع الله پيوند او شاهد خان تنها په ويندويي د قران کریم دڅو مبارکو آيتونو په تلاوت پيل او ورپسې ملي سرود وغږول شو. د پروني غونډې په پيل کې دلويې پکتيا د فرهنگيانو په استازيتوب ډاکتر عبدالهادي حماس گډونوالو ته د ښه راغلاست ترڅنگ پرانستونکې وينا واوروله. ده په خپلو خبرو کې وويل:

د پرخوښ يو، چې ديو کال په تېرېدو سره بيا هم دنښتر مشاعري دلمانځلو په موخه سره راټول شوي يو، خومتاسفانه، چې دهيواد روانو حالاتو په پام کې نيولو سره دنورو کلونو په شان سر کال دنورو ولايتونو گڼ شمېر شاعران له ځان سره نه لرو ځکه خو دې دهيواد درانه فرهنگيان دروانو امنيتي ستونځوله و چې زموږ دغه عذر ومني. حماس وويل، چې سر کال دنښتر د مشاعري له پاره د پکتيا قدرمن والي جمعه خان همدرد د څلورو سوو کسانو لپاره دوه ډوډۍ لگښت پرغاړه اخيستی او همدارنگه ملي سوداگر حاجي محمد گردېزې ۵۰۰۰۰ زره افغانۍ په جرمني کې زموږ هڅاند فرهنگي شخصيت محمد امين بسمل ۱۰۰۰۰ او د پکتيا د قبایلو رياست هم ۱۰۰۰۰ افغانۍ مرسته کړې وه.

د ډاکتر حماس له وينا وروسته رسماً د شعر برخه پيل شوه، چې په سر کې نجيب الله شاکري دنښتر مشاعري لپاره ليکل شوی نظم واوراوه په همدې ترتيب سره مشاعره روانه او د گډون والو له خوا په گرمو ولولو او چکچکوبدرگه کېده. د مشاعري په جريان کې دنورو مشاعرو په شان ښاغلي مطيع الله تراب هم يو اوږد نظم واوراوه. ده په خپل نظم کې هغه واقيعتونه رانغښتي وو، چې په اوس وخت کې پرافغانانو او په ځانگړې توگه د پښتنو په سيمو کې تېرېږي.

د ښاغلي تراب له شعره وروسته د پکتیا فلم د ځوانانو له خوا یوه په زړه پورې تمثیلي پارچه وړاندې شوه ، چې د گډون والو له خوا په چکچکو بدرگه شول له همدې سره مشاعره پای ته ورسېده او مېلمانه ټاکلي ځای ته د ډوډۍ خورولو لپاره ولاړل .

یاده دې وي ، چې په دې مشاعره کې شاوخوا یو زر کسانو گډون کړی وو او گڼ شمېر شاعرانو پکې شعرونه واورول . پاته دې نه وي ، چې زموږ مشاعره په لویه پکتیا کې له ملي راډیو او پکتیا راډیو څخه په ژوندۍ بڼه په ټوله پکتیا او همدا راز د تیلیفون په کرښه زرگونه کیلو متره اخوا د جرمني په بایرن آیالت کې زموږ پردېسو افغانانو ته هم په ژوندۍ بڼه ورڅیرېده .

مننه

ساحل منگل



د تصویرونو د حجم د زیاتوالي له کبله یوازې د ښاغلي مطیع الله تراب او ښاغلي حنیف حیران تصویرونه وپېلېدو ته ولېږل شول خو په نښتر اوسوله وپېلېدونو کې به یې بیا په تفصیل سره وگورئ البته یو څه وخت غواړي .

درنو او پتمنو هیوادوالو !

تاسوله لویې پکتیا څخه د ښاغلي ساحل منگل لخوا رالېږل شوی رپوټ ولوست ، چې زه ورنه مننه کوم دادی په لاندې ډول زموږ د مشاعرې رپوټ هم تاسو ته په خورا درناوي سره وړاندې کوم . لکه د تېر په څېر سپړ کال مو هم ښکلی او هسک نښتر په گردېز او مونشن ښارونو کې په گډه ولمانځه . پرون سهار وختي تر برېڅره مانا څه کم یوولسو اټلېس پورې د یادو ښارونو ترمینځ تیلیفوني کرښه ټینګه وه . موږ له گردیز څخه د نښتر لمانځنې پروگرام په ژوندۍ بڼه واورېدو او د خپلو بااحساسو شاعرانو له پونځونو مو زیات خوند واخیست .

دا چې زموږ د هیواد پښتون مېشتې سیمې په تېره بیا سویلي او سویل ختیځې سیمې تر یو پلان شوي ناوړین لاندې دي نو باور وکړئ ، چې هر شېبه مو خدای (ج) ته لاسونه لپه کول ، چې ای خالقسه د نښتر لمانځنې ټول گډونوال خوښ او سلامت خپلو کورنیو ته ورسوي .

دالله پاک په فضل بې له کومې پېښې نښتر په گرد بزبنار کې ولمانخل شوه هيله من يو، چې ټول مېلمانه به خپلو کورونو ته خوښ تللي وي.

کله، چې په گرد بز کې د نښتر گډونوال له تالار څخه د غرمې ډوډۍ ته ولاړل مور هم د نښتر لمانځنې په نېټه و خوځېدو خولمړې مود جمعې دمباره کې ورځې لمونځ د مونشن بنار ميرويس نيکه په جومات کې ادا او دالله پاک شکر مو وېست، چې په گرد بزبنار کې کومه پېښه ونه شوه.

د ډوډۍ خوړلو په جريان او له هغه څخه وروسته مو هم له گرد بز سره تېليفوني اړيکه لرله اوله حالاتو به ښاغلي ساحل منگل ډاډ راکاوه.

که ياد مو وي تېر کال د نښتر له لمانځنې څخه وروسته دلارې په اوږدو کې دلويې پکتيا په والي ښاغلي همدرد ځانمرگی برید وشو خو الله پاک بچ کړ.

لنډه دا، چې مور هم په خوښي سره د نښتر لمانځنو پيل دقران عظيم الشان د خوبارکو ايتونو په تلاوت سره وکړمور د غونډې گډونوال معمولاً هغه ځوانان وو، چې يايې له کار څخه رخصت اخيستی و او يا خو ستري له کار څخه راورسېدل دلته خو د جمعې په مباره که ورځ هم خلگ کار کوي.

زموږ په مشاعره کې د وخت دکموالي له سببه محدود شمېر شعرونه وويل شول زيات وخت مو له گرد بز څخه د ثبت شوي جريان اورولو ته ورکړ او زموږ د غونډې ستروستومانو گډونوالو ورڅخه ډېر خوند واخيست په تېره بيا د ښاغلي مطيع الله تراب او ښاغلي فيض الله مالگين شاعري په ټولو خورا اغېز وکړ.

زموږ د مشاعرې په جريان کې مو داکراين په اديسه بنار کې له ښاغلي ديپلوم انجنير صابر محمد ارمان سره تېليفوني اړيکه ونيوه او زموږ د غونډې د گډونوالو پيغام مو په ژوندۍ بڼه ورواړاوه.

زموږ دا پيغام له دوی څخه د مننې په اړوند وهغوی هلته پخپل همت سره زموږ د هيواد دنام وتي او نازک خيال شاعر ښاغلي عبدالباري جهاني د درناوي غونډه نيولې وه.

کېدای شي درانه لوستونکي ووايي، چې د گرد بز او مونشن تېليفوني اړيکه خو د شپږو تېرو کلونو په څېر معمولي بڼه لري خو داکراين ادبسي له بنار سره يې اړيکه څه ده؟

ځواب مې دادی، چې خپلو په هيواد مينو او ترخونډي ستم لاندې هيواد والو ته ډاډ ورکړم، چې له هيواد څخه بهر او دننه افغانان دخپل کولتور پالنې او خپلو مشرانو درناوي ته ژمن دي داکراين په ادبسه بنار کې زموږ د پردېسو خو با همتو افغانانو پرونی غونډه يې ژوندۍ بېلگه ده.

که موږ د ورځنيو ستونځو له کبله اکران ته نه شواي ورتلاي دومره خو مو په وس و، چې د تېليفون په کرښه هم د قدرمن جهاني صاحب درناوي وکړو او هم ددې غونډې هيواد پال تنظيموونکي وستايو ترڅو هم دهغې غونډې د گډونوالو روحيه لوړه شي او هم دنورو افغانانو لپاره دداسې الهام سبب وگرزي، چې دخپلو مشرانو درناوي ته يې لانور هم پام ورواړي.

زه باوري يم که په مور کې دا روحيه يو څه نوره هم وده وکړي هم به مو دخپلو مشرانو حق په ځای کړي وي او هم به ددوی له مينځه يو داسې مشر ډگر ته راووزي، چې دا په زنکدن پروت افغانستان ته نجات ورکړي.

له زياتو خبرو تېرېږم يوځل بيا په ادبسه بنار کې د پرونی درنې غونډې له ټولو درنو تنظيموونکو څخه د زړه په مينه مننه کوم همداراز زموږ د دواړو غونډو له گډونوالو څخه هم مننه کوم، چې نښتر يې راسره ولمانځه بايد زياته کړم، چې په مونشن بنار کې زموږ نښتر لمانځنه په شپږو ساعتونو کې ختمه شوه.

يادونه:

د گرد بز بنار مشاعرې په اخبر کې يو شمېر کسان په ستاينليکونو هم ونازول شول، چې متاسفانه نومونه يې په پورتنی رپوټ کې نه دي راېرل شوي له بلې خوا د ستاينليکونو په وخت کې ميکروفونونه په خوځنده حالت

کې وو خو د يو کس نوم د تيليفون په کرښه موږ ښه واضع واورېد هغه ښاغلی استاد احمد جان دی، چې نن يې تيليفوني شمېره لاس ته راغله او اړیکه مې ورسره ونيوه د ښاغلي استاد احمد جان په اړوند تا سو ته دومره عرض کول غواړم کله، چې شپږ کاله مخکې زه لويې پکتيا ته ولاړم دلويې پکتيا دولتي چارواکو له ماسره دنننتر په دودولو کې دومره مرسته ونه کړه لکه ښاغلي استاد احمد جان.

ښاغلي استاد احمد جان پخپل شخصي مصرف دلويې پکتيا له هره گوټه داسې شاعران راته راوبلل، چې ما د مخه نه ووليدلي.

د روژې مباره که مياشت وه، چې يادو شاعرانو د غرمې په دوو بجو د استاد احمد جان کور ته تشریف راوړ استاد احمد جان ټول راوپېژندل هغوی ته يې وويل، چې زموږ مسافر ورور له جرمني څخه راغلی غواړي، چې لويه پکتيا دنننتر په نوم کالنی مشاعره ولري.

د رنوگډونوالو بې له کوم بل نظره اتفاق وکړ او ټول دنننتر په نوم په داسې حال کې سلا شول، چې دلويې پکتيا والي خدای بښلی حکيم تړيوال راسره مخالف وهغه د شندي گل نوم خوښ کړی و خوزه د خپلو باتورو شاعرانو او فرهنگيانو په ملاتړ ورباندې غالب شوم نښتر نه يوازې په لويه پکتيا بلکې په جرمني کې هم دود شو، چې تراوسه کوم بل څوک داسې بېلگه نه لري، چې په يوه ورځ دنړۍ په دوو ملکونو کې کالنی مشاعره ولمانځي.

له قدرمن استاد احمد جان څخه يو ځل بيا مننه کوم او ددې شپږو کلونو نښتر لمانځونکو څخه هم مننه کوم، چې په سختو شرايطو کې يې هسک نښتر پخپل هسک همت سره ولمانځه.

له درنو افغان وبيپانو چلونکو څخه په ځانگړي ډول مننه کوم، چې تل يې له موږ سره همکاري کړې ده

محمد امين بسمل